



తరగతి : 9	పాఠం: 1. కొమురం భీం
విషయం: తెలుగు ద్వితీయ భాష	<b>TERM -1</b>

1.భీం అస్సాం తేయాకు తోటలలో కలిగిన అనుభవాలను గురించి వ్రాయండి.

జ. కొమరం భీం అస్సాం తేయాకు తోటల్లో అడుగు పెట్టాడు. అక్కడ అనేక అనుభవాలతో ప్రపంచాన్ని అర్థం చేసుకున్నాడు. ఎక్కడైనా కష్ట జీవులకు కష్టాలు తప్పవని తెలుసుకున్నాడు. రోజు కూలీకి దీం తేయాకు తోటల్లో రోజంతా కష్టపడి పని చేసేవాడు. అక్కడ చెమట తుడుచుకొవడానికి లేచిన కార్మికులను మేస్త్రీలు కొరడాలతో కొట్టివారు. వారి సంపాదన వారి మందులకి సరిపోయేది కాదు. తోట యజమానులకు కొంచెం కూడా దయా గుణం ఉండేదికాదు.

భీం అస్సాంలో నాలుగు సంవత్సరాలు ఉన్నాడు. అక్కడ బీలకు మన్యం నుండి వచ్చిన ఒక తెలుగు వ్యక్తితో పరిచయం అయ్యింది. అతడి ద్వారా మన్యం వీరుడు అల్లూరి సీతారామరాజు గురించి తెలుసుకున్నాడు. తేయాకు తోటల్లో అన్యాయంగా ఇద్దరు కార్మికులను కొడుతున్న మేస్త్రీలతో బీం గొడవపడ్డాడు. మేస్త్రీలు భీం పైకి కొరడా ఎత్తాడు. భీం వారిని చితకబాదాడు. తోట యజమాని భీంను జైల్లో వేయించాడు. భీం జైలు నుండి తప్పించుకోని సగ్రామం వెళ్ళాడు.

2. బాల్యంలో కొమ్మరం భీం మనసుపై చెరగని ముద్రవేసిన సంఘటనను గురించి వివరించండి.

జ. కొమ్మరం భీం బాల్యంలో ఒకరోజు తన మిత్రులైన జంగు, కొంతల్, మాదు, పైకులతో కలిసి అడవికి వెళ్ళాడు. పైకు నారేపచెట్టు ఎక్కాడు. ఒక కొమ్మ మీద కూర్చొని పాటలు పాడుకుంటూ సన్నసన్న మండలు నరికి మేకలకు వేస్తున్నాడు. భీం కథ చెబుతున్నాడు. "తొందరగ దిగు. జంగ్లాత్ గాళ్ళు చుసినారంటే చాలా కష్టం" అన్నాడు జంగు. ఇంతలోనే ముగ్గురు జంగ్లాత్ జవాన్లు, ఒక సుంకరి ఉరికొచ్చారు. పైకును పట్టుకున్నారు. వారి వెనకే వచ్చిన అమీన్సాబ్ వారినందరినీ బంగ్లా దగ్గరికి తీసుకెళ్ళాడు.

ఆ గూడెం పెద్ద కొమురం చిన్ను. అతడు బీం తండ్రి. పిల్లలు కొమ్మలు నరికినందుకు అమీన్సాబ్ చిన్నును కోపగించుకున్నాడు. అంతేకాకుండా "కొమ్మ నరికినోని వేళ్ళు నరకడమే తగిన శిక్ష" అంటూ పైకు వేళ్ళు నరికించాడు. పైకు అరుపులతో అడవంతా ఏడ్చింది. పైకు స్పృహ తప్పి కిందపడిపోయాడు.

ఈ సంఘటన భీంను పట్టి కుదిపింది. భీం ఆవేశంతో వదినె దగ్గరకు పోయాడు. "వదినే! ఈ గాలి, నీరు, ఇక్కడి ఆకాశం మొత్తం మనవైప్పుడు ఈ భూమి, అడవి మనవెందుకు కావు. అడవి, భూమి మాత్రమే మాళ్ళవెట్లా అయినవి?" అని అడిగారు. అప్పుడు ఆమె "ఈ ప్రశ్నలు మనోళ్ళందరికీ వస్తే బాగుండు. మీ నాయినను అడుగు" అంది. ఇలా పరిపరి విధాలా ఆలోచిస్తూ ఆ రోజు భీం ఆకలితో పడుకున్నాడు. బాల్కనంలోని ఈ సంఘటన కొమురం భీంపై చెరగని ముద్రవేసింది.

### 3. కొమురం భీంషె విటోబా ప్రభావం ఎటువంటిది?

జ. సుర్దాపూర్లో జరిగిన గొడవలో కొమ్మరం భీం కొట్టిన దెబ్బకు సిద్దిక్ చనిపోయాడు. వదిసె సూచన మేరకు భీం అక్కడి నుండి బయలుదేరి సంకెనపల్లికి చేరుకున్నాడు. అక్కడ తన మిత్రుడైన కొండల్ ను కలిశాడు. కొండల్, భీంలు 'భారీలోద్ధి' ఊరుకు వెళ్ళి 'ముఖాసీతో బ్రిటీష్ వారి దౌర్జన్యాన్ని వివరించి, వారిపై తిరుగుబాటుకు మద్దతును కోరాడు. కానీ ముఖాసీ తిరస్కరించాడు.దాంతో భీం. కొండల్లు 'భారీలోద్ధి గ్రామం దాటి బయటికి వచ్చారు. ఎక్కడికి వెళ్ళాలో వారికి తెలియలేదు. కనిపించిన బాటలో ముందుకు సాగారు. వారు 'బల్లారా' అనే రైల్వే స్టేషన్ చేరుకున్నారు. అక్కడ అందరూ రైలు ఎక్కుతుంటే వారూ ఎక్కారు. 'చాందా' పట్నం చేరుకున్నారు.

రైల్వే స్టేషన్ బయట కూర్చున్న భీం, కొండల్లకు తనతో తెచ్చుకున్న వస్తువులను మోయలేక అవస్థలు పడుతున్న ప్రయాణికుడు కనిపించాడు. "నేను ఆ బరువుల్ని మోయాల్సా" అంటూ భీం అడిగాడు. "సరే" అని అంగీకరించిన ఆ ప్రయాణికునితో వాళ్ళు అతని ఇంటికి వెళ్ళారు.

ఆ ఇంట్లో చాలా మంది అచ్చు యంత్రాలు తిప్పుతున్నారు. తమకేమన్నా పని దొరకవచ్చని భీం ఆశపడ్డాడు. పనికోసం ఆయన్ని అడిగాడు. 'సరే'నన్నాడు. ఆయనే ఆ ప్రింటింగ్ ప్లెస్ యజమాని 'విట్టోబా'.

నిజాం స్కూలుకు, తెల్లదొరలకు వ్యతిరేకంగా పోరు చేస్తున్న వాళ్ళతో విటోబాకు నన్నిహిత సంబంధాలున్నాయి. విటోబా రహస్యంగా పత్రిక నడిపేవాడు. రహస్య పార్టీ, రహస్య పత్రికల గురించి గెలుసుకున్న భీంకు విటోబాపై మంచే అభిప్రాయం ఏర్పడింది. కొండల్ కు మాత్రం అదంతా నచ్చక, తిరిగి ఇంటికి వెళ్ళిపోయాడు.

భీం విటోబా దగ్గర సంవత్సరం ఉన్నాడు. అక్కడే భీం తెలుగు, హిందీ, ఇంగ్లీషు చదవడం, రాయడం నేర్చుకున్నాడు. భీంకు రాజకీయాల్ని, సమాజ పరిణామాలను విటోబా అర్థం చేయించాడు. మార్క్స్ రావాలంటే త్యాగం చేయాలని తెలిపాడు. ఒకరోజు

రాత్రి పోలీసులు వచ్చి విటోబాను అరెస్ట్ చేసి పట్టుకుపోయారు. కొమురం భీం ను కొట్టి వదిలేశారు. ఈ విధంగా భీం లోని విషవ భావాలకు విటోబా పరిచయం మరింత ఊత మిచ్చిందని చెప్పవచ్చు.

#### 4. గోండు నాయకుడు కొమురం భీంను గూర్చి రాయండి.

జ. కొమురం భీం ఆదిలాబాద్ జిల్లా అడవుల్లో ఉదయించిన గొప్ప యుద్ధ వీరుడు. 'కొమురం చిన్ను' గూడెం పెద్ద ఆయన కొడుకే కొమురం భీం. 'కొమురం' ఇంటి పేరు అతని పేరు భీముడు. భీంకు సోము, బొజ్జ అనే అన్నలు ఉన్నారు.

కొమురం భీం బాల్యం నుండి తెలివైన వాడు సాహసవంతుడు. నాయకత్వ లక్షణాలున్న వాడు. ని చిన్నప్పటి నుండి ప్రతి విషయానికి స్పందించే వాడు. ఆలోచించే వాడు. దేన్నీ ఊరికే వదిలి పెట్టేవాడు కారు. ఆయన చిన్నప్పుడు సంకెనపల్లిగూడెంలో పెరిగాడు. వదిని కుకూబాయి భీం ఆలోచనలకు బలాన్నిచ్చింది.

చెట్టు కొమ్మలు నరికినందుకు అమీన్సాబ్ తన స్నేహితుడైన పైకువేళ్ళను నరికించడం భీం మనసుపై చెరగని ముద్ర వేసింది. అక్కడి గాలి, ఆకాశం, నీరు తమదైనప్పుడు అక్కడే అడవి, భూమి తమవి ఎందుకు కావని భీం ఆలోచించే వాడు. ఆ ఆలోచనే భీంలో తిరుగుబాటు తత్వాన్ని ప్రేరేపించింది. ఫలితంగా సుర్దాపూర్ లో భూమి విషయంలో తగాదా జరిగి సిద్దిక్ ను చంపాడు. అస్సాంలోని తేయాకు తోటల్లో మేస్త్రీల ఆగడాలను అడ్డుకున్నాడు.

కొమురం భీంకు 'చాందా'లో విటోబాతో పరిచయం అయ్యింది. అక్కడ భీం తెలుగు, హిందీ, ఇంగ్లీషు చదవడం, రాయడం నేర్చుకున్నాడు. విటోబా మూలంగా భీం సమకాలీన విషయాలన్నీ తెలుసుకున్నాడు. విటోబా పరిచయంతో ఆవేశానికి, ఆలోచన తోడైనట్లయింది. బాబేర్లురి ప్రాంతంలో గోండు రాజ్యస్థాపన కోసం భీం నిజాంతో పోరాడాడు. చివరకు ఆ పోరాటంలోనే కన్ను మూశాడు. కొమురం భీం గొప్ప పోరాట యోధుడు.

---